

અન્ય પછાતવર્ગો/સામાજિક અને શૈક્ષણિક રીતે  
પછાતવર્ગો માટે "ઉન્નતવર્ગ" (Creamy layer)  
માં સમાવેશ થતો નથી તેવું પ્રમાણપત્ર આપવા  
આવક મર્યાદા વધારવા બાબત.

ગુજરાત સરકાર  
સામાજીક ન્યાય અને અધિકારીતા વિભાગ,  
ઠરાવ ક્રમાંક: સશપ/૧૧૯૮/મ.૨૩૮/અ  
સચિવાલય, ગાંધીનગર  
તારીખ : ૨૫-૫-૨૦૦૪

વંચાણે લીધા:

- (૧) ભારત સરકારના પર્સોનલ, પબ્લિક ગ્રીવન્સ અને પેન્શન મંત્રાલયના  
તા.૮/૯/૯૩ નું ઓફિસ મેમોરેન્ડમ ક્રમાંક: ૫૩૬૦૧૨/૨૨/૯૩ ઈએસટી  
(એસસીડી)
- (૨) ભૂતપૂર્વ સમાજ કલ્યાણ વિભાગનો તા.૧/૧૧/૯૫ નો ઠરાવ ક્રમાંક:  
સશપ/૧૧૯૪/ખા.૧૦૯/અ
- (૩) ભૂતપૂર્વ સમાજ કલ્યાણ વિભાગનો તા.૬/૨/૯૬ નો ઠરાવ ક્રમાંક:  
સશપ/૧૪૯૪/૯૫૯/અ
- (૪) ભૂતપૂર્વ સમાજ કલ્યાણ વિભાગનો તા.૨-૧૧-૯૭ નો ઠરાવ ક્રમાંક:  
સશપ/૧૪૯૬/૯૪૪/અ
- (૫) ભૂતપૂર્વ સમાજ કલ્યાણ વિભાગનો તા.૧૮/૭/૯૮ નો પરિપત્ર ક્રમાંક:  
સશપ/૧૪૯૭/૧૭૪૫/અ
- (૬) સામાજીક ન્યાય અને અધિકારીતા વિભાગનો તા.૮/૬/૯૯ નો પરિપત્ર  
ક્રમાંક:સશપ/૧૪૯૯/મ.૧૫/અ
- (૭) સામાજીક ન્યાય અને અધિકારીતા વિભાગનો તા.૨૮/૧૨/૨૦૦૧ નો  
ઠરાવ ક્રમાંક:સશપ/૧૧૯૮/મ.૨૩૮/અ
- (૮) ભારત સરકારના પર્સોનલ પબ્લિક ગ્રીવન્સ અને પેન્શન મંત્રાલયનું  
તા.૯/૩/૨૦૦૪ નું ઓફિસ મેમોરેન્ડમ ક્રમાંક:૩૬૦૩૩/૩/૨૦૦૪ /ઈએસટી  
(રેશ)

ઠરાવ:-

ભારત સરકારના પર્સોનલ, પબ્લિક ગ્રીવન્સ અને પેન્શન મંત્રાલય (ફીપાર્ટમેન્ટ ઓફ  
પર્સોનલ એન્ડ ટ્રેનીંગ)ના તા.૮/૯/૧૯૯૩ના ઓફિસ મેમોરેન્ડમ ક્રમાંક: ૫૩૬૦૧૨/૨૨/૯૩/

ઈએસટી (એસસીટી) થી ભારત સરકારની નોકરીઓ, બેન્ક, એલ.આઈ.સી. વગેરેમા ૨૭% અનામતના લાભમાંથી અન્ય પછાત વર્ગો (O.B.C.) પૈકી ઉન્નત વર્ગો (Creamy layer) ને બાકાત રાખવાના જે માપદંડ નક્કી કરેલ તેમાં ક્રમાંક:૬ (૩) માં જે વ્યક્તિની સતત છેલ્લા ત્રણ નાણાંકીય વર્ષની વાર્ષિક આવક વર્ષ દીઠ રુ.૧.૦૦ લાખ થી વધી જતી હોયતો તેના કિસ્સાઓનો ઉન્નતવર્ગોમાં સમાવેશ કરવામાં આવતો હતો હવે ભારત સરકારના પર્સોનલ, પબ્લિક ગ્રીવન્સ અને પેન્શન મંત્રાલયના તા.૯/૩/૨૦૦૪ ના ઓફિસ મેમોરન્ડમ ક્રમાંક: ૩૬૦૩૩/૨૦૦૪ ઈએસટી (રેશ) થી ભારત સરકારે અન્ય પછાત વર્ગો (O.B.C.) પૈકી ઉન્નત વર્ગો (Creamy layer) નક્કી કરવા માટે આવક મર્યાદા રુ.૧.૦૦ લાખથી વધારી રુ.૨.૫૦ લાખ કરેલ છે. આથી હવે ભારત સરકાર ધ્વારા જાહેર કરાયેલ રાજ્યના અન્ય પછાત વર્ગો માટે ભારત સરકારની નોકરીઓ, બેન્ક, એલ.આઈ.સી.માં ૨૭% અનામતના લાભમાંથી ઉન્નતવર્ગો (Creamy layer) ને બાકાત રાખવા રુ.૧.૦૦ લાખના બદલે રુ.૨.૫૦ લાખની આવક મર્યાદાનું માપદંડ લાગુ પડે છે જેને અનુલક્ષીને ભારત સરકારે આવા પ્રમાણપત્ર આપવા માટે જાહેર કરેલ સક્ષમ અધિકારીઓએ ઉન્નત વર્ગ (Creamy layer) નું પ્રમાણપત્ર આપવાનું રહેશે. આ સંદર્ભમાં ભારત સરકારના હુકમોનો અમલ કરવાનો રહેશે.

અન્ય પછાતવર્ગો પૈકી ઉન્નતવર્ગો (Creamy layer) ને બાકાત રાખવા અંગે ભારત સરકારે નક્કી કરેલ માપદંડો રાજ્ય સરકારે સ્વીકારેલ છે. અને રાજ્ય સરકારે સામાજિક અને શૈક્ષણિક રીતે પછાત વર્ગો (S.E.B.C.) પૈકી ઉન્નત વર્ગોને સરકારી સેવાઓમાં અને ઉચ્ચ શિક્ષણ માટે શૈક્ષણિક સંસ્થાઓમાં પ્રવેશના તબક્કે રાખેલી અનામતની જોગવાઈમાંથી બાકાત રાખવામાં આવેલ છે. ભૂતપૂર્વ સમાજ કલ્યાણ વિભાગના તા.૧/૧૧/૯૫ ના ઠરાવ ક્રમાંક: સશપ/૧૧૯૪/ખા.૧૦૯/અ, થી સામાજિક અને શૈક્ષણિક રીતે પછાત વર્ગો પૈકી ઉન્નત વર્ગને બાકાત રાખવા માટેના માપદંડો નક્કી કરેલ છે. જો કે તેમ છતાં રાજ્ય સરકારે આ ઠરાવના પરિશિષ્ટમાં ક્રમાંક:૬(ક)માં રુ.૧.૦૦ લાખની આવક મર્યાદાના બદલે રાજ્યના સામાજિક અને શૈક્ષણિક રીતે પછાત વર્ગ પૈકી ઉન્નતવર્ગ માટેની આવક મર્યાદા આમુખમાં ક્રમાંક: જણાવેલ આ વિભાગના તા.૨૮/૧૧/૨૦૦૧ ના ઠરાવથી રુ.૨.૦૦ લાખ રાખવામાં આવેલ છે. રાજ્યના સામાજિક અને શૈક્ષણિક પછાતવર્ગો પૈકી ઉન્નતવર્ગ માટેની હાલની રુ.૨.૦૦ લાખની આવક મર્યાદામાં વધારો કરવા પ્રજાજનો/શાંતિમંડળો તથા પદાધિકારીઓ તરફથી આવતી રજૂઆતો તથા ભારત સરકારે અન્ય પછાત વર્ગો પૈકી ઉન્નત વર્ગમાંથી બાકાત રાખવા માટે જાહેર કરેલ રુ.૨.૫૦ લાખની આવક મર્યાદાને જાનમં લઈ રાજ્યના સામાજિક અને શૈક્ષણિક પછાત વર્ગો પૈકી ઉન્નતવર્ગ માટેની આવક મર્યાદા વધારવાની બાબત સરકારની વિચારણા હેઠળ હતી. પુખ્ત વિચારણાના અંતે રાજ્યના સામાજિક અને શૈક્ષણિક પછાતવર્ગો પૈકી રાજ્ય સરકારની નોકરીઓ તથા ઉચ્ચ શિક્ષણ માટે શૈક્ષણિક સંસ્થાઓમાં પ્રવેશ વખતે અનામતનો લાભોમાંથી ઉન્નતવર્ગને બાકાત રાખવા માટે આ

વિભાગના તા. ૧/૧૧/૯૫ ના ઠરાવ ક્રમાંક: સશપ/૧૧૯૪/ખા.૭૯/અ ના પરિશિષ્ટ ૬ (ક) માં જણાવેલ રુ. ૧.૦૦ લાખની આવક મર્યાદાના બદલે આ વિભાગના તા. ૨૮/૧૨/૨૦૦૧ ના ઠરાવ ક્રમાંક:સશપ/૧૧૯૮/મ.૨૩૮/અ, થી ઠરાવેલ હાલની રુ. ૨.૦૦ લાખની આવક મર્યાદામાં વધારો કરી રુ. ૨.૫૦ લાખ આવક મર્યાદા કરવામાં આવે છે. આ હુકમોનો અમલ તા. ૧-૪-૨૦૦૪ થી કરવાનો રહેશે.


આ સંદર્ભમાં નીચે મુજબ વિશેષ સ્પષ્ટતા કરવામાં આવે છે.

- (૧) રુ. ૨.૫૦ લાખની સુધારેલ આવક મર્યાદાનું ધોરણ રાજ્ય સરકારે નક્કી કરેલ સામાજિક અને શૈક્ષણિક રીતે પછાત વર્ગને રાજ્ય સરકારની નોકરીઓમાં તથા ઉચ્ચ શિક્ષણ માટે શૈક્ષણિક સંસ્થાઓમાં પ્રવેશ માટે ૨૭% અનામતતા લાભમાંથી ઉન્નત વર્ગને બાકાત રાખવાના માપદંડ તરીકે લાગુ પાડવામાં આવે છે.
- (૨) ભારત સરકાર ધ્વારા જાહેર કરાયેલ રાજ્યના અન્ય પછાતવર્ગો પૈકી અનામતતા લાભમાંથી ઉન્નતવર્ગને બાકાત રાખવા રુ. ૨.૫૦ લાખનું સુધારેલ આવક મર્યાદાનું માપદંડ લાગુ પડે છે.

પરિશિષ્ટ - ૬(ક) માં જણાવેલ આવક મર્યાદા સિવાયના ઉન્નત વર્ગ અંગેના માપદંડ અને તે સંદર્ભમાં કરાયેલ અન્ય સ્પષ્ટતાઓ અને હુકમો યથાવત રહે છે.

આ હુકમો અનુલક્ષીને રાજ્યના સામાજિક અને શૈક્ષણિક રીતે પછાતવર્ગોને ઉન્નતવર્ગમાં સમાવેશ થતો નથી તેવું પ્રમાણપત્ર આપવા સંબંધમાં અધિકૃત કરાયેલ સક્ષમ અધિકારીઓએ આ સુધારો ધ્યાનમાં લેવો અને પ્રમાણપત્ર મેળવવા માટે નિયત નમૂનામાં અરજીપત્રોમાં રજૂ થયેલ વિગતોના આધારે નિયમોનુસાર જરૂરી ચકાસણી બાદ આ સુધારા મુજબ પ્રમાણપત્ર આપવાની કાર્યવાહી કરવા સંબંધકર્તા જિલ્લા કલેક્ટરશ્રીઓએ તેમની હસ્તકના સક્ષમ અધિકારીઓને આ સુધારાનો અમલ થાય તે મુજબ સામાજિક અને શૈક્ષણિક પછાત વર્ગ (S.E.B.C.) તથા અન્ય પછાત વર્ગ (O.B.C.) ના ઉમેદવારોને ઉન્નતવર્ગનું પ્રમાણપત્ર મળી રહે તે જોવું. નિયામકશ્રી, વિકસતી જાતિ કલ્યાણ ખાતાએ આ હુકમોનો યોગ્ય રીતે અમલ થાય તે જોવાની જિલ્લા અધિકારીઓને જરૂરી સૂચના અને માર્ગદર્શન પુરુ પાડવું.

ગુજરાતના રાજ્યપાલશ્રીના હુકમથી અને તેમના નામે,



(એસ.એ.સેવક)

ઉપસચિવ

સામાજિક ન્યાય અને અધિકારીતા વિભાગ

પ્રતિ,

માન. રાજ્યપાલશ્રીના અગ્ર સચિવશ્રી, રાજભવન, ગાંધીનગર

માન. મુખ્યમંત્રીશ્રીના અગ્ર સચિવશ્રી, સચિવાલય, ગાંધીનગર.

માનનીય વિરોધપક્ષના નેતાશ્રીના અંગત સચિવશ્રી.

માન. મંત્રીશ્રી (સા. ન્યા. અને અધિ.)ના અંગત સચિવશ્રી, સચિવાલય, ગાંધીનગર

તમામ મંત્રીશ્રીઓ/રાજ્યકક્ષાના મંત્રીશ્રીઓના અંગત સચિવશ્રીઓ, સચિવાલય, ગાંધીનગર

અગ્ર સચિવશ્રી, મહેસુલ વિભાગ, સચિવાલય, ગાંધીનગર - જાણ તેમજ આ માટે અધિકૃત

કરાયેલ તમામ અધિકારીઓને પરિપત્રિત કરવાની વિનંતી સહ.

સામાન્ય વહીવટ વિભાગ, સચિવાલય, ગાંધીનગર.

માહિતી નિયામકશ્રી, ગુજરાત રાજ્ય, આ અંગેની જરૂરી અખબારી યાદી પ્રસિધ્ધ કરવાની

વિનંતી સહ.

-સચિવશ્રી, અન્ય પછાત વર્ગો માટેનું પંચ, બંગલા નં. ૨૨૮/અ/ખ, સેક્ટર નં. ૧૯, ગાંધીનગર

-રજીસ્ટ્રારશ્રી, ગુજરાત હાઈકોર્ટ, અમદાવાદ.

-સચિવશ્રી, તકેદારી આયોગ, ગાંધીનગર.

-સચિવશ્રી, ગુજરાત જાહેર સેવા આયોગ, લાલ દરવાજા, અમદાવાદ.

-સચિવશ્રી, ગુજરાત પંચાયત સેવા મંડળ, અમદાવાદ.

-સચિવશ્રી, ગૌણ સેવા પર્સનલ મંડળ, ગાંધીનગર.

નિયામકશ્રી, વિકસતી જાતિ કલ્યાણ, ૪/૩, ડા. જીવરાજ મહેતા ભવન, ગાંધીનગર.

તમામ જિલ્લા કલેક્ટરશ્રીઓ (તાબાના સક્ષમ અધિકારીઓને પરિપત્રિત કરવાની વિનંતી સહ)

તમામ જિલ્લા વિકાસ અધિકારીશ્રીઓ.

તમામ ખાતાના વડાઓ.

તમામ નાયબ નિયામકશ્રીઓ(વિ.જા.)/જિલ્લા સમાજ કલ્યાણ અધિકારીશ્રીઓ(વિ.જા.)

વિભાગની તમામ શાખાઓ.

સિલેક્ટ ફાઈલ/સેક્શન અધિકારી/ના.સે.અધિ/શાખા સિલેક્ટ ફાઈલ.

- પત્ર દવારા.

૧૦૩એપી